



Татарстан Республикасы ЗАКОНЫ

**"Татарстан Республикасында Кеше хокуклары буенча вәкаләтле вәкил
турында" Татарстан Республикасы Законына үзгәрешләр кертү хакында**

Татарстан Республикасы
Дәүләт Советы тарафыннан
2013 елның 31 гыйнварында
кабул ителде

1 статья

"Татарстан Республикасында Кеше хокуклары буенча вәкаләтле вәкил турында" 2000 елның 3 мартындагы 95 номерлы Татарстан Республикасы Законына (2003 елның 9 августындагы 32-ТРЗ номерлы Татарстан Республикасы Законы редакциясендә) (Татарстан Дәүләт Советы Жыйалма басмасы, 2000, № 3 (3); 2003, № 8; 2008, № 11 (III өлеш); 2010, № 6 (I өлеш); 2011, № 8 (I өлеш) түбәндәге үзгәрешләрне кертергә:

1) 13 статьяның 2 өлешендә "учреждениеләрдән, оешмалардан һәм предприятиеләрдән" сүзләрен "оешмалардан" сүзенә алмаштырырга;

2) 14 статьяны түбәндәге редакциядә бәян итәргә:

"14 статья. Вәкаләтле вәкилнең төп хокуклары

1. Вәкаләтле вәкил үзенең төп бурычларын гамәлгә ашыру максатларында түбәндәгеләргә хокуклы:

1) Татарстан Республикасы дәүләт органнарына, жирле үзидарә органнарына, оештыру-хокукый рәвешләренә һәм милек рәвешләренә бәйсез рәвештә, оешмаларга, ижтимагый берләшмәләргә, Татарстан Республикасы территориясендәге мәжбүри тоту урыннарына, хәрби частыләргә үз эшчәнлегендәге мәсьәләләр буенча федераль законнар һәм Татарстан Республикасы законнары нигезендә тоткарлыксыз кереп йөрергә;

2) Татарстан Республикасы дәүләт органнарының, жирле үзидарә органнарының, оештыру-хокукий рәвешләренә һәм милек рәвешләренә бәйсез рәвештә, оешмаларның житәкчеләреннән һәм башка вазыйфаи затларыннан кеше һәм граждан хокукларын һәм ирекләрен үтәүгә һәм яклауга бәйле мәсьәләләр буенча кирәкле белешмәләр, документлар, материаллар һәм башка мәгълүмат соратып алырга;

3) Татарстан Республикасы дәүләт органнарының, жирле үзидарә органнарының, оештыру-хокукий рәвешләренә һәм милек рәвешләренә бәйсез рәвештә, оешмаларның житәкчеләреннән һәм башка вазыйфаи затларыннан кеше һәм граждан хокукларын һәм ирекләрен бозулар хакында Вәкаләтле вәкилдә булган мәгълүмат яисә шикаятьне карау барышында ачыкланырга тиешле мәсьәләләр буенча аңлатмалар алырга;

4) Татарстан Республикасы дәүләт органнары, жирле үзидарә органнары, оештыру-хокукий рәвешләренә һәм милек рәвешләренә бәйсез рәвештә, оешмалар эшчәнлегенә мөстәкыйль рәвештә яисә Татарстан Республикасының компетенцияле дәүләт органнары, вазыйфаи затлар, Татарстан Республикасы дәүләт граждан хезмәткәрләре, муниципаль хезмәткәрләр белән берлектә тикшерү үткәргә;

5) Татарстан Республикасының компетенцияле дәүләт учреждениеләренә һәм фәнни учреждениеләргә шикаятьләренә карау барышында ачыкланырга тиешле мәсьәләләр буенча эксперт тикшеренүләре уздыруны һәм бәяләмәләр әзерләүне йөкләргә;

6) Татарстан Республикасы дәүләт органнарына, жирле үзидарә органнарына, оештыру-хокукий рәвешләренә һәм милек рәвешләренә бәйсез рәвештә, оешмалар житәкчеләренә һәм башка вазыйфаи затларына кеше һәм граждан хокукларын һәм ирекләрен тәмин итү буенча үз искәрмәләрен һәм тәкъдимнәрен жиберергә.

2. Вәкаләтле вәкил үз эшчәнлегендәге мәсьәләләр буенча Татарстан Республикасы дәүләт органнары, жирле үзидарә органнары, оештыру-хокукий рәвешләренә һәм милек рәвешләренә бәйсез рәвештә, оешмалар, ижтимагый берләшмәләр житәкчеләре һәм башка вазыйфаи затлары тарафыннан кичектергесез кабул ителү хокукыннан файдалана.

3. Вәкаләтле вәкил Татарстан Республикасы Дәүләт Советы, Татарстан Республикасы Министрлар Кабинеты, Татарстан Республикасы Конституция суды утырышларында булырга, Татарстан Республикасының башка дәүләт органнары, жирле үзидарә органнары эшендә, шулай ук алар уздыра торган кинәшмәләрдә законнарда билгеләнгән тәртиптә катнашырга хокуклы.";

3) 16 статьяның 1 өлешендә "житәкчеләренә һәм" сүзләреннән соң "башка" сүзен өстәргә, "учреждениеләр, оешмалар һәм предприятиеләр" сүзләрен "оешмалар" сүзенә алмаштырырга;

4) 21 статьяның 2 өлешендә "жирле үзидарә органнары, дәүләт предприятиеләре, учреждениеләре һәм оешмалары", "йә Татарстан Республикасының республика бюджеты акчалары исәбеннән тулысынча яисә өлешчә финанслана торган" сүзләрен төшереп калдырырга;

5) 24 статьяның 2 өлешендәге 3 пунктында "һәм Россия Федерациясе законнары" сүзләрен "законнары һәм федераль законнар" сүзләренә алмаштырырга;

6) 26 статьяда татарча текст үзгәрешсез кала: "Татарстан Республикасы Дәүләт Советына, Татарстан Республикасы Министрлар Кабинетына, Татарстан Республикасы Конституция судына, Татарстан Республикасы Югары судына, Татарстан Республикасы Арбитраж судына";

7) 27 статьяда татарча текст үзгәрешсез кала: "Татарстан Республикасы Дәүләт Советына, Татарстан Республикасы Министрлар Кабинетына, Татарстан Республикасы Конституция судына, Татарстан Республикасы Югары судына, Татарстан Республикасы Арбитраж судына";

8) 30 статьяны түбәндәге редакциядә бәян итәргә:

"30 статья. **Вәкаләтле вәкилгә үз вәкаләтләрен гамәлгә ашыруда ярдәм итү**

1. Татарстан Республикасы дәүләт органнары, жирле үзидарә органнары, аларның вазыйфай затлары түбәндәгеләрне үтәргә тиеш:

1) Вәкаләтле вәкилгә үз вәкаләтләрен гамәлгә ашыруда ярдәм итәргә;

2) Вәкаләтле вәкил таләпләре буенча аның вәкаләтләрен гамәлгә ашыру өчен кирәкле белешмәләрен, документларны, материалларны, башка мәгълүматны таләп алынган көннән башлап 15 көннән дә соңга калмыйча, әгәр таләптә башка срок билгеләнмәгән булса, түләүсез һәм тоткарлыксыз тапшырырга;

3) Вәкаләтле вәкил таләпләре буенча кеше һәм граждан хокукларын һәм ирекләрен үтәүгә һәм яклауга бәйле мәсьәләләр буенча ачыклаулар, аңлатмалар тапшырырга.

2. Вәкаләтле вәкил Татарстан Республикасы дәүләт органнарының норматив хокукий актлары, шулай ук Татарстан Республикасы дәүләт органнары тарафыннан рәсми таратыла торган документлар һәм башка мәгълүмати һәм белешмә материаллар белән билгеләнгән тәртиптә тәмин ителә.";

9) 32 статьяны түбәндәге редакциядә бәян итәргә:

"32 статья. **Вәкаләтле вәкилнең бәяләмәсен карау тәртибе**

Татарстан Республикасы дәүләт органнарының, жирле үзидарә органнарының, оештыру-хокукий рәвешләренә һәм милек рәвешләренә бәйсез рәвештә, оешмаларның житәкчеләре һәм башка вазыйфай затлары Вәкаләтле вәкилнең кеше һәм граждан хокукларын һәм ирекләрен яклау буенча мөмкин булган һәм кирәкле чараларга карата күрсәтмәләре белән бәяләмәсен алганнан соң 15 көн эчендә аны карарга һәм күрелгән чаралар турында Вәкаләтле вәкилгә язмача хәбәр итәргә тиеш. Вәкаләтле вәкилнең күрсәтмәләре үтәлмәгән очракта, җавапта аларны үтәмәүнең нигезләнгән сәбәпләре күрсәтелергә тиеш."

2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2013 елнын 25 февралә
№ 15-ТРЗ